

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರಿ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ತಂಜೈ ಶ್ರೀ ತಾತಾಚಾರಿಯರ್ ವಿರಚಿತಾ

|| ಶ್ರೀಕೋದಂಡರಾಮ ಸುಪ್ರಭಾತ ಶ್ಲೋಕಾಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕನ್

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಕೋದಂಡರಾಮ ಸುಪ್ರಭಾತ ಶ್ಲೋಕಾಃ ॥

ಕೌಸಲ್ಯಾ ಸುಪ್ರಜಾ ರಾಮ ಪೂರ್ವಾ ಸಂಧ್ಯಾ ಪ್ರವರ್ತತೇ |
ಉತ್ತಿಷ್ಠ ನರಶಾರ್ದೂಲ ಕರ್ತವ್ಯಂ ದೈವಮಾಹ್ನಿಕಂ || ೧ ||

ಉತ್ತಿಷ್ಠೋತ್ತಿಷ್ಠ ಗೋವಿಂದ ಉತ್ತಿಷ್ಠ ಗರುಡಧ್ವಜ |
ಉತ್ತಿಷ್ಠ ಕಮಲಾಕಾಂತ ತ್ರೈಲೋಕ್ಯಂ ಮಂಗಳಂ ಕುರು || ೨ ||

ಕಣ್ವಾದಿಮುನಿಸಂದೃಷ್ಟ ಮನ್ವಾದಿನೃಪವಂಶಜ |
ಅಣ್ವಾದಿ ಭೂತ ಸಂಪೂರ್ಣ ತನ್ವಾದಿ ಸುಖಿದಾಯಕ || ೩ ||

ಕಾಸಾರ ತೀರ ವಡುವೂರ್ ಪುರ ಸೌಮ್ಯಮೂರ್ತೇ |
ಸೀತಾಲತಾವಲಿತ ಪುಷ್ಪಿತ ಪಾರಿಜಾತ |
ಕೇದಾರ ಮಧ್ಯ ವಿಲಸತ್ ಬಕುಳಾಟವೀಶ |
ಪ್ರಾಭಾತಿಕಂ ವಿತನುತಾಂ ತವ ದರ್ಶನಂ ನಃ || ೪ ||

ಪ್ರಾಚೀ ದಿಶಾಂಗಣಮಿಹೈತಿ ರವಿಪ್ರಕಾಶಃ |
ಗಾಢಾಂಧಕಾರ ಪಟಲೋಪಿವಿಲೀಯತೇಽದ್ಯ |
ಆವಾತಿ ಮಂದಮನಿಲಃ ಕಮಲಾಲಯೋತ್ಥಃ |
ಕೋದಂಡರಾಮ ಭಗವತ್ ತವ ಸುಪ್ರಭಾತಂ || ೫ ||

ಬ್ರಹ್ಮಾದಿ ದೇವ ನಿವಹಃ ತ್ವದುಪಾಸನಾಯ |
ಭಕ್ತಿ ಪ್ರಭಾವ ಪರಿಪಕ್ತಿಮ ಭಾವಬಂಧಃ |
ಯುಕ್ತಃ ಸನಂದನ ಮುಖೈಃ ತ್ವರಯೋಪಯಾತಃ |
ಕೋದಂಡರಾಮ ಭಗವತ್ ತವ ಸುಪ್ರಭಾತಂ || ೬ ||

ಸಪ್ತರ್ಷಯೋ ಮುನಿವರಾಃ ಕುಸುಮೋಪಹಾರಾಃ |
ದಿವ್ಯಾಪಗಾವಿಮಲ ನೀರ ಕೃತಾವಗಾಹಾಃ |

ತ್ವತ್ಸನ್ನಿಧೌ ಸಮಮಿಲಂತ್ಯಧುನಾವಿಯತ್ತಃ
ಕೋದಂಡರಾಮ ಭಗವತ್ ತವ ಸುಪ್ರಭಾತಂ || ೭ ||

ತ್ವನ್ಮಂದಹಾಸಚಿಬುಕಾಧರ ದರ್ಶನಾಯ
ಕಾಸಾರಯೋಗಿ ಪರಕಾಲಮುಖಾದಿ ಭಕ್ತಾಃ |
ಸತ್ಪೋತ್ತರಾಃ ಪ್ರವಿಲಸಂತಿ ತವಾಲಯಾಂತಃ
ಕೋದಂಡರಾಮ ಭಗವತ್ ತವ ಸುಪ್ರಭಾತಂ || ೮ ||

ಯೋಗೀಶನಾಥ ಮುನಿಯಾಮುನ ಶೈಲ ಪೂರ್ಣ
ಶ್ರೀಭಾಷ್ಯಕಾರ ನಿಗಮಾಂತ ಗುರೂತ್ತಮಾಸ್ತಾಂ |
ಗೋಷ್ಠೀನಿವಿಷ್ಟಮಣಯಃ ಪ್ರತಿಪಾಲಯಂತಿ
ಕೋದಂಡರಾಮ ಭಗವತ್ ತವ ಸುಪ್ರಭಾತಂ || ೯ ||

ಶತ್ರುಂಜಯೋ ಗಜಪತಿರ್ಭವತಃ ಪ್ರಸಿದ್ಧಃ
ಲಕ್ಷ್ಮೀನಿವಾಸ ಸುಭಗಾ ಸುರಭಿಃ ಸುವತ್ಸಾ |
ದಿವ್ಯೋ ಹಯಶ್ಚ ತವ ಸನ್ನಿಧಿಮಾಶ್ರಯಂತೇ
ಕೋದಂಡರಾಮ ಭಗವತ್ ತವ ಸುಪ್ರಭಾತಂ || ೧೦ ||

ವೈತಾಳಿಕಾ ವಿವಿಧ ವಾದ್ಯವಿಶೇಷನಾದೈಃ
ಕರ್ಣಾಭಿರಾಮ ರಚನೇ ಸ್ತುತಿಮಾರಭಂತೇ |
ತಿಷ್ಠಂತಿ ದೇವವನಿತಾಶ್ಚ ಕರಾತ್ತದೀಪಾಃ
ಕೋದಂಡರಾಮ ಭಗವತ್ ತವ ಸುಪ್ರಭಾತಂ || ೧೧ ||

ಆಭೀರತಾಮ ದಧಿ ಮಂಥನ ದಿವ್ಯ ಘೋಷಃ
ತ್ವತ್ಪುಣ್ಯ ನಾಮ ಸಹಿತೋ ವಿಯದಾವ್ಯಣೋತಿ |
ಪ್ರಾಸಾದಪಂಜರಶುಕಾಃ ಕಲಮಾಲಪಂತಿ
ಕೋದಂಡರಾಮ ಭಗವತ್ ತವ ಸುಪ್ರಭಾತಂ || ೧೨ ||

ಗಂಗಾದಿಸಪ್ತ ಸರಿದಾಹೃತ ತೀರ್ಥಕುಂಭಾಃ
ಏಲಾಲವಂಗತುಳಸೀ ಘನಸಾರ ಗಂಧಾಃ |

ಆದಾಯ ಭೂಸುರವರಾಃ ಪ್ರತಿಪಾಲಯಂತಿ
ಕೋದಂಡರಾಮ ಭಗವತ್ ತವ ಸುಪ್ರಭಾತಂ || ೧೩ ||

ಶಂಖಧ್ವನಿಂ ಶ್ರವಣ ಮಂಗಳತೂರ್ಯ ಘೋಷಂ
ವೀಣಾನಿನಾದ ಸಹಿತಂ ಶೃಣುತಾಂ ಶರಣ್ಯ |
ದೀಪೋಜ್ವಲತ್ಕನಕಪಾತ್ರಕರಾಶ್ಚ ಕನ್ಯಾಃ
ತಿಷ್ಠಂತಿ ರಾಘವವಿಭೋ ತವ ಸುಪ್ರಭಾತಂ || ೧೪ ||

ದಿವ್ಯೋತ್ಸವೇಷು ತವ ನೂತನಸನ್ನಿವೇಶಂ
ದಿವ್ಯಂ ವಿಲೋಕ್ಯ ಭವದೇಕಪರಾಯಣಾನಾಂ |
ಸಂಸಾರ ಏಷನಿತರಾಂ ಅಪವರ್ಗ ಏವ
ಕೋದಂಡರಾಮ ಭಗವತ್ ತವ ಸುಪ್ರಭಾತಂ || ೧೫ ||

ವೇದಾಂತಯುಗ್ಮ ಪರಿನಿಷ್ಠಿತಮಾನಸಾನಾಂ
ವೇದಾಂತಿನಾಂ ನಿಯತವಾಸ ಇಹೇತಿ ಕೃತ್ವಾ |
ಏತತ್ ಸ್ಥಲಂ ಸಮಭವತ್ ಹೃದಯಂಗಮಂ ಕಿಂ
ಕೋದಂಡರಾಮ ಭಗವತ್ ತವ ಸುಪ್ರಭಾತಂ || ೧೬ ||

ಶ್ರೀಕುಂಭಕೋಣ ನಗರಾಧಿಪಶಾಂಘರಾಜ
ಸಾನ್ನಿಧ್ಯ ಕಲ್ಪಿತ ಶರಾರಿಕ್ಯತಾಭಿಮಾನ |
ಶ್ರೀಪಾಂಚರಾತ್ರವಿಹಿತಕ್ರಮ ನಿತ್ಯಕಲ್ಪ
ಕೋದಂಡರಾಮ ಭಗವತ್ ತವ ಸುಪ್ರಭಾತಂ || ೧೭ ||

ಆಹೋಬಿಲೋತ್ತಮ ಮಠಾಧಿಪಸೂರಿವರ್ಯೈಃ
ಶ್ರೀರಂಗನಾಥ ಮಣಿಪಾದು ಯತಿಶ್ವರಾಶ್ಚ |
ಮೈಸೂರವರ್ತಿ ಪರಕಾಲ ಮಠಾಧಿಪಾಶ್ಚ
ಸಂಪ್ರಾಪುರದ್ಯ ಭಗವತ್ ತವ ಸುಪ್ರಭಾತಂ || ೧೮ ||

ಯಜ್ಞಾ ರವಃ ಸುಮನಸಾಂ ಮೃದುವಾದಗೀತಂ
ದೃಷ್ಟಾತ್ಮನಾಂ ಪ್ರಬಲಭೀಕರ ಮೇಘಘೋಷಃ |

ತತ್ತಾದ್ಯಗೇಷ ತವ ಹಸ್ತಗತೋ ಹಿ ಚಾಪಃ
ಸದ್ಯಶ್ಯರಣ್ಯ ಜನತಾಘ ಮಪಾಕರೋತು || ೧೯ ||

ಕೋದಂಡಮಂಡಿತಕರಂ ಪ್ರಿಯಯಾ ಸಮೇತಂ
ವೀಧೀವಿಹಾರರಸಿಕಂ ಶಿಬಿಕಾಧಿರೂಢಂ |
ಸ್ವೇದೋದ್ಭವ ಪ್ರವಿಲಸನ್ಮುಖಮಂಬುಜಾಕ್ಷಂ
ತ್ವಾಂ ವೀಕ್ಷ್ಯ ಸಾತ್ವಿಕವರಾಃ ಕೃತಿನೋ ಭವಂತಿ || ೨೦ ||

ಹೇ ರಾಮ ಹೇ ರಘುಪತೇ ಕರುಣೈಕಸಿಂಧೋ
ಹೇ ಜಾನಕೀರಮಣ ಹೇ ವಿಬುಧೈಕನಾಥ |
ಹೇ ವಾತಸೂನುಪರಮಪ್ರಿಯ ಹೇ ಮುಕುಂದ
ಕೋದಂಡರಾಮ ಭಗವನ್ ತವ ಸುಪ್ರಭಾತಂ || ೨೧ ||

ಪ್ರತ್ಯೂಷ ಕಾಲನಿಯತಂ ತವ ಸುಪ್ರಭಾತಂ
ಸ್ತೋತ್ರಂ ಮಯಾ ವಿರಚಿತಂ ತ್ವದನುಗ್ರಹೇಣ |
ಬ್ರಹ್ಮಾಸ್ತ್ರ ಸಾರಯುತ ಜೀರ್ಣತ್ಯಣಾನುವೃತ್ಯಾ
ಸರ್ವಂ ಕ್ಷಮಸ್ವ ಭಗವನ್ ತವ ಸುಪ್ರಭಾತಂ || ೨೨ ||

|| ಇತಿ ಶ್ರೀಕೋದಂಡರಾಮ ಸುಪ್ರಭಾತ ಶ್ಲೋಕಾಃ ಸಮಾಪ್ತಾ ||